

“Жаным балам”

Менин балам болуп караан
Бакытымды толуктаган
Эзилемин чебеленем
Кадам коюп басам десең

Жаным балам тилеп алгам
Сурап алгам жараткандан
Баскан жолуң ак болсун деп
Алкап сурайм жараткандан
Таң аткандан

Карегимсиң көзүмдөгү
Данегимсиң өмүрдөгү
Медеримсиң эрмегимсиң
Мээрим толгон көңүлдөгү

Жакшылардын сабында бол
Чарпым жазаар жайдарым бол
Ата-энем элим деген
Дилгир зирээк тирегим бол